

DeviStotra by Vishnu

——
దేవీస్తోత్రం విష్ణునాకృతమ్

——
Document Information



Text title : devIstotra 3 by Vishnu

File name : devIstotramviShNu.itx

Category : devii, otherforms, devI

Location : doc_devii

Transliterated by : Vishwas Bhide

Proofread by : Vishwas Bhide, PSA Easwaran

Source : Devi Bhagavat Mahapurana 3.4

Acknowledge-Permission: Vishwas Bhide <http://satsangdhara.net>

Latest update : June 14, 2017

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



దేవీస్తోత్రం విష్ణునాకృతమ్



శ్రీభగవానువాచ -

నమో దేవ్యై ప్రకృత్యై చ విధాత్యై సతతం నమః ।
కల్యాణై కామదాయై చ వృద్ధ్యై సిద్ధ్యై నమో నమః ॥ ౧ ॥

సచ్చిదానందరూపిణ్యై సంసారారణయే నమః ।
పంచాకృత్యవిధాత్యై తే భువనేశ్యై నమో నమః ॥ ౨ ॥

సర్వాధిష్ఠానరూపాయై కూటస్థాయై నమో నమః ।
అర్ధమాత్రార్థభూతాయై హృల్లేఖాయై నమో నమః ॥ ౩ ॥

జ్ఞాతం మయాఽఖిలమిదం త్వయి సన్నివిష్టం
త్వత్తోఽస్య సమ్భవలయావపి మాతరద్య ।
శక్తిశ్చ తేఽస్య కరణే వితతప్రభావా
జ్ఞాతాఽధునా సకలలోకమయీతి నూనమ్ ॥ ౪ ॥

విస్తార్య సర్వమఖిలం సదసద్వికారం
సన్దర్శయస్యవికలం పురుషాయ కాలే ।
తత్త్వైశ్చ షోడశభిరేవ చ సప్తభిశ్చ
భాసీన్ద్రజాలమివ నః కిల రజ్జునాయ ॥ ౫ ॥

న త్వామృతే కిమపి వస్తుగతం విభాతి
వ్యాప్యైవ సర్వమఖిలం త్వమవస్థితాఽసి ।
శక్తిం వినా వ్యవహృతో పురుషోఽప్యశక్తో
వమ్భుణ్యతే జనని బుద్ధిమతా జనేన ॥ ౬ ॥

ప్రీణాసి విశ్వమఖిలం సతతం ప్రభావైః
స్వైస్తేజసా చ సకలం ప్రకటీకరోషి ।
అత్యైవ దేవి తరసా కిల కల్పకాలే
కో వేద దేవి చరితం తవ వై భవస్య ॥ ౭ ॥

త్రాతా వయం జనని తే మధుకైటభాభ్యాం

లోకాశ్చ తే సువితతాః ఖలు దర్శితా వై ।
 సీతాః సుఖస్య భవనే పరమాం చ కోటిం
 యద్దర్శనం తవ భవాని మహాప్రభావమ్ ॥ ౮॥

నాహం భవో న చ విరింశ్చి వివేద మాతః
 కోఽన్యో హి వేత్తి చరితం తవ దుర్విభావ్యమ్ ।
 కానీహ సన్ని భువనాని మహాప్రభావే
 హ్యస్మిన్నవాని రచితే రచనాకలాపే ॥ ౯॥

అస్మాభిరత్ర భువనే హరిరస్య ఏవ
 దృష్టః శివః కమలజః ప్రథితప్రభావః ।
 అన్యేషు దేవి భువనేషు న సన్ని కిం తే
 కిం విద్య దేవి వితతం తవ సుప్రభావమ్ ॥ ౧౦॥

యాచేఽమృతేఽజ్ఞీకమలం ప్రణీపత్య కామం
 చిత్తే సదా వసతు రూపమిదం తవైతత్ ।
 నామాపి వక్త్రకుహరే సతతం తవైవ
 సన్దర్శనం తవ పదామ్బుజయోః సదైవ ॥ ౧౧॥

భృతోఽయమస్తి సతతం మయి భావనీయం
 త్వాం స్వామినీతి మనసా నను చిన్తయామి ।
 ఏషాఽఽవయోరవిరతా కిల దేవి భూయా-
 ద్వాస్యప్తిః సదైవ జననీ సుతయోరివార్థే ॥ ౧౨॥

త్వం వేత్సి సర్వమఖిలం భువనప్రపఞ్చం
 సర్వజ్ఞతా పరిసమాప్తీనితాన్తభూమిః ।
 కిం పామరేణ జగదమ్బు నివేదనీయం
 యద్యుక్తమాచర భవాని తవేజీతం స్యాత్ ॥ ౧౩॥

బ్రహ్మ సృజత్యవతి విష్ణురుమాపతిశ్చ
 సంహారకారక ఇయం తు జనే ప్రసిద్ధిః ।
 కిం సత్యమేతదపి దేవి తవేచ్ఛయా వై
 కర్తం క్షమా వయమజే తవ శక్తియుక్తాః ॥ ౧౪॥

ధాత్రీ ధరాధరసుతే న జగద్భిభర్తీ
 ఆధారశక్తిరఖిలం తవ వై బిభర్తీ ।

సూర్యోఽపి భాతి వరదే ప్రభయా యుతస్తే
 త్వం సర్వమేతదఖిలం విరజా విభాసి || ౧౫||

బ్రహ్మాఽహమీశ్వరవరః కిల తే ప్రభావా-
 త్సర్వే వయం జనియుతా న యదా తు నిత్యాః |
 కేఽన్యే సురాః శతమఖప్రముఖాశ్చ నిత్యా
 నిత్యా త్వమేవ జననీ ప్రకృతిః పురాణా || ౧౬||

త్వం చేద్భవాని దయసే పురుషం పురాణం
 జానేఽహమద్య తవ సంనిధిగః సదైవ |
 నోచేదహం విభురనాదిరసీహ ఈశో
 విశ్వాత్మధీరితి తమఃప్రకృతిః సదైవ || ౧౭||

విద్యా త్వమేవ నను బుద్ధిమతాం నరాణాం
 శక్తిస్త్వమేవ కిల శక్తిమతాం సదైవ |
 త్వం కీర్తికాన్తికమలామలతుష్టిరూపా
 ముక్తిప్రదా విరతిరేవ మనుష్యలోకే || ౧౮||

గాయత్ర్యసి ప్రథమవేదకలా త్వమేవ
 స్వాహా స్వధా భగవతీ సగుణార్థమాత్రా |
 ఆమ్నాయ ఏవ విహితో నిగమో భవత్యై
 సజ్జీవనాయ సతతం సురపూర్వజానామ్ || ౧౯||

మోక్షార్థమేవ రచయస్యఖిలం ప్రపంచం
 తేషాం గతాః ఖలు యతో నను జీవభావమ్ |
 అంశా అనాదినిధనస్య కిలానఘస్య
 పూర్ణార్ణవస్య వితతా హి యథా తరణ్ణాః || ౨౦||

జీవో యదా తు పరివేత్తి తవైవ కృత్యం
 త్వం సంహరస్యఖిలమేతదితి ప్రసిద్ధమ్ |
 నాట్యం నటేన రచితం వితథేఽన్తరణ్ణే
 కార్యే కృతే విరమసే ప్రథితప్రభావా || ౨౧||

త్రాతా త్వమేవ మమ మోహమయాద్భవాభే-
 స్త్వామమ్భికే సతతమేమి మహార్తిదే చ |
 రాగాదిభిర్విరచితే వితథే కిలాన్తే

మామేవ పాహి బహుదుఃఖకరే చ కాలే || ౨౨||

నమో దేవి మహావిద్యే నమామి చరణౌ తవ ।


సదా జ్ఞానప్రకాశం మే దేహి సర్వార్థదే శివే || ౨౩||

ఇతి శ్రీమద్దేవీభాగవతమహాపురాణే తృతీయస్కంధాస్తరగతమ్


చతుర్థోఽధ్యాయే విష్ణునాకృతం దేవీస్తోత్రం సమూర్ణమ్ ।

Verses 27 through 49

Encoded and proofread by Vishwas Bhide, PSA Easwaran

——
DeviStotra by Vishnu

pdf was typeset on May 31, 2020

——
Please send corrections to sanskrit@cheerful.com

